

Könlüne şa, özüne soltan eken

Category: Goşgular, Kitapcy
написано kitapcy | 23 январа, 2025
Könlüne şa, özüne soltan eken

KÖNLÜNE ŞA, ÖZÜNE SOLTAN EKEN

Könlüm içre hökmürowan şalyk bar,
Kä daralyp, kä çyrpynýa deňiz deý.
Erkli wagtym hanlyk sürýän ol ýerde,
Kä mahalam duýgularma keniz men.

Şoň üçinem gaçmaz ýaly erkimi,
Tazyganda duşaklaýan serimde.
Gara nebse gul bolmakdan daş durup,
Halallyga başym egýän göremde.

Manysyz duýgulaň yzyna düşüp,
Ygyp gitmedigme şükür edýärim.
Durmuş akymynda aňym durlanyp,
Ýene özüm hakda pikir edýärim.

Örän mert ekeni gursagyndaky,
Ynsaba baş egip, dyzyna çöken.
Çünki, öz-özüne erk edip bilen,
Könlüne şa, özüne soltan eken.

Gyzylgül ANNAGYLYJOWA.

Goşgular